

မာတိကာ

အခန်း(၁၇)	အခန်း(၁၈)	အခန်း(၁၉)	အခန်း(၂၀)	အခန်း(၂၁)	အခန်း(၂၂)	အခန်း(၂၃)	အခန်း(၂၄)
အခန်း(၁)	အခန်း(၂)	အခန်း(၃)	အခန်း(၄)	အခန်း(၅)	အခန်း(၆)	အခန်း(၇)	အခန်း(၈)
အခန်း(၉)	အခန်း(၁၀)	အခန်း(၁၁)	အခန်း(၁၂)	အခန်း(၁၃)	အခန်း(၁၄)	အခန်း(၁၅)	အခန်း(၁၆)

အခန်း(၁၇)	အခန်း(၁၈)	အခန်း(၁၉)	အခန်း(၂၀)	အခန်း(၂၁)	အခန်း(၂၂)	အခန်း(၂၃)	အခန်း(၂၄)
အခန်း(၁)	အခန်း(၂)	အခန်း(၃)	အခန်း(၄)	အခန်း(၅)	အခန်း(၆)	အခန်း(၇)	အခန်း(၈)
အခန်း(၉)	အခန်း(၁၀)	အခန်း(၁၁)	အခန်း(၁၂)	အခန်း(၁၃)	အခန်း(၁၄)	အခန်း(၁၅)	အခန်း(၁၆)

အခန်း(၁၇)	အခန်း(၁၈)	အခန်း(၁၉)	အခန်း(၂၀)	အခန်း(၂၁)	အခန်း(၂၂)	အခန်း(၂၃)	အခန်း(၂၄)
အခန်း(၁)	အခန်း(၂)	အခန်း(၃)	အခန်း(၄)	အခန်း(၅)	အခန်း(၆)	အခန်း(၇)	အခန်း(၈)
အခန်း(၉)	အခန်း(၁၀)	အခန်း(၁၁)	အခန်း(၁၂)	အခန်း(၁၃)	အခန်း(၁၄)	အခန်း(၁၅)	အခန်း(၁၆)

အခန်း(၁၇)	အခန်း(၁၈)	အခန်း(၁၉)	အခန်း(၂၀)	အခန်း(၂၁)	အခန်း(၂၂)	အခန်း(၂၃)	အခန်း(၂၄)
အခန်း(၁)	အခန်း(၂)	အခန်း(၃)	အခန်း(၄)	အခန်း(၅)	အခန်း(၆)	အခန်း(၇)	အခန်း(၈)
အခန်း(၉)	အခန်း(၁၀)	အခန်း(၁၁)	အခန်း(၁၂)	အခန်း(၁၃)	အခန်း(၁၄)	အခန်း(၁၅)	အခန်း(၁၆)

အခန်း(၁၇)	အခန်း(၁၈)	အခန်း(၁၉)	အခန်း(၂၀)	အခန်း(၂၁)	အခန်း(၂၂)	အခန်း(၂၃)	အခန်း(၂၄)
အခန်း(၁)	အခန်း(၂)	အခန်း(၃)	အခန်း(၄)	အခန်း(၅)	အခန်း(၆)	အခန်း(၇)	အခန်း(၈)
အခန်း(၉)	အခန်း(၁၀)	အခန်း(၁၁)	အခန်း(၁၂)	အခန်း(၁၃)	အခန်း(၁၄)	အခန်း(၁၅)	အခန်း(၁၆)

အခန်း(၁၇)	အခန်း(၁၈)	အခန်း(၁၉)	အခန်း(၂၀)	အခန်း(၂၁)	အခန်း(၂၂)	အခန်း(၂၃)	အခန်း(၂၄)
အခန်း(၁)	အခန်း(၂)	အခန်း(၃)	အခန်း(၄)	အခန်း(၅)	အခန်း(၆)	အခန်း(၇)	အခန်း(၈)
အခန်း(၉)	အခန်း(၁၀)	အခန်း(၁၁)	အခန်း(၁၂)	အခန်း(၁၃)	အခန်း(၁၄)	အခန်း(၁၅)	အခန်း(၁၆)

ဘာသာပြန်သူအမှာ

စကား၊ ပြောတဲ့တောင် ခါကာဘိုရာဇီ
 ခါကာဘိုရာဇီဟာ အရှေ့တောင်အာရှ အမြင့်ဆုံးတောင် ဖြစ်ပြီး မြန်မာနိုင်ငံ အနောက်မြောက်ပိုင်း တိဗက်-မြန်မာ နယ်စပ်အနီးမှာ ရှိပါတယ်။ ဟိမဝန္တာတောင်တန်းနဲ့ ဆက်သွယ်နေပြီး ပင်လယ်ရေမျက်နှာပြင်အထက် ၅၈၈၁ မီတာ (၁၉၂၉၆ ပေ) မြင့်ပါတယ်။ အမြင့်ပေ ၁၉၂၉၆ ရှိပြီး တချို့မှတ်တမ်းတွေမှာ ၁၉၃၁၄ ပေ မြင့်တယ်လို့ ဆိုသည်။ မြောက်လတ္တီတွဒ် ၂၈ဒီဂရီ၀၈မိနစ် အရှေ့လောင်ဂျီတွဒ် ၉၇ဒီဂရီ ၃၂ မိနစ် အကြားတည်ရှိပါတယ်။ တစ်နှစ်ပတ်လုံး ဆီးနှင်းဖုံးလွှမ်းလျက် ရှိတာပါ။ တိဗက်-မြန်မာနိုင်ငံ နယ်နိမိတ်အဖြစ်လည်း ပိုင်းခြားထားတယ်။ တိဗက်နယ်စပ်နဲ့နှစ်မိုင်ခန့်သာ ဝေးတယ်။ မချမ်းဘောမြို့ရဲ့ အနောက်မြောက်ဘက်ပိုင် ၈၀ ကျော်မှာ ရှိတယ်။
 ခါခါဘိုရာဇီ ဆိုသည်မှာ တိဗက် အမည်ဖြစ်ပြီး တိဗက် ဘာသာစကားအရ ခါ ဆိုသည်မှာ နှင်းဖြစ်ပြီး ခါဘိုဆိုသည်မှာ အဖြူလို့ အဓိပ္ပာယ်ကောက်လူနိုင်ပါတယ်။
 အခြားတစ်ဘက်မှာ ခါကာဘိုရာဇီဆိုတာ ကချင်ပြည်နယ်ရှိ ရဝမ်တိုင်းရင်းသားတို့ရဲ့ စကားဖြစ်ပြီး ခါကာပူဆိုတာ အသံများထွက်ခြင်း၊ ပြောခြင်း ရာဇီဆီသည်မှာ တောင်အဓိပ္ပာယ်ရလို့ အသံထွက်သော တောင်လို့ အဓိပ္ပာယ်ရပါသည်။
 ခါကာဘိုရာဇီတောင်ထိပ်သို့ ယနေ့အထိ ဂျပန်နိုင်ငံသား တစ်ဦးနဲ့ မြန်မာနိုင်ငံသားတစ်ဦးပါဝင်တဲ့ တောင်တက်အဖွဲ့ တစ်ဖွဲ့က ပထမဦးဆုံး ခြေချနိုင်ခဲ့တယ်။
 ၁၉၂၃ ခုနှစ်မှာ ဗြိတိသျှ-အိန္ဒိယမြေတိုင်းအဖွဲ့ တစ်ဖွဲ့ ပူတာအိုမြို့ မြောက်ပိုင်းသို့ လုပ်ငန်းသဘောအရ ရောက်ခဲ့ရာမှာ ခါကာဘိုရာ

ကိုနေ (မန်း)
 ဇီတောင်ကို ပထမဦးဆုံး တွေ့ရှိခဲ့တယ်။ ခါကာဘိုရာဇီ တောင် ကြောတစ်လျှောက်မှာ ထင်းရှူး၊ ဝက်သစ်ချ၊ မေပယ်၊ ရွှံ့ဒုန်ဒုန်ခေါ် တောင်မြင့်လောင်၊ ပရင်မြူလာ၊ လီလီ၊ မြေကပ်သစ်ခွ စတဲ့ အပင်တွေကို တွေ့ရတယ်။ ထိုဒေသရေခဲမြင့် အောက်မှာလည်း အသက်ရှည်ဆေးလို့ နာမည်ကျော်သော မချစ်ဥ ခေါ် ဝမုန်းကြက်သွန်ဖြူများကိုလည်း တွေ့ရတယ်။ မျိုးသုဉ်းသို့မဟုတ်မျိုးသုဉ်းလူနီးပါးဖြစ်နေတဲ့ ကမ္ဘာ့ရှားပါးသတ္တဝါရတနာ သားမင်းခေါ် တာကင်ကောင်၊ ကတိုးကောင်နဲ့ တောင်ဆိတ်တွေကိုလည်း ခါကာဘိုရာဇီတောင်မှာ တွေ့ရတယ်။ ခါကာဘိုရာဇီတောင်ကြောတစ်လျှောက်မှာ တိဘက်လူမျိုးတွေအပြင် ထလူနဲ့ထရုနဲ့ လူမျိုးတွေလည်း နေထိုင်ကြတယ်။
 ၂၀၁၄ ဩဂုတ်မှာ အားလုံး မြန်မာလူမျိုးသီးသန့်ပါဝင်တဲ့ တောင်တက်အဖွဲ့ဟာ မြောက်ဘက်မျက်နှာကနေ တက်လို့ရနိုင်မယ့် လမ်းကြောင်းသစ်ကို ရှာဖွေခဲ့တယ်။ အဖွဲ့ဝင် နှစ်ဦးဖြစ်တဲ့ ကိုအောင်မြင့် မြတ်နှင့် ကိုဝေယံမင်းသူတို့ဟာ ဩဂုတ် ၃၁မှာ ဒုတိယအဆင့် တက်တဲ့ အခါ တောင်ထိပ်သို့ ရောက်ရှိပြီး အလံ၊ နာမည်ပါ စာတမ်းနဲ့ ဘုရားပုံတို့ကို ထားခဲ့တယ်။ တောင်တက်သူများဟာ တောင်ထိပ်သို့ ရောက်ပြီး နောက် ရေဒီယိုအားကုန်သွားရာ ရေဒီယိုအဆက်အသွယ် ပြတ်တောက် သွားခဲ့တယ်။ အောက်ဘက် စခန်းသို့ ပြန်မဆင်းနိုင်လို့ ကယ်ဆယ်ရေး အဖွဲ့စေလွှတ်ခဲ့ရတယ်။ ပျောက်ဆုံးနေတဲ့ တောင်တက်သူတွေကို ရှာဖွေ ရေးလုပ်ငန်းများ အောက်တိုဘာလအထိ ပြုလုပ်ခဲ့တယ်။ ကယ်ဆယ်ရေး ရဟတ်ယာဉ်လည်း ပျက်ကျပြီး၊ ပိုင်းလော့ တစ်ဦး သေဆုံးကာ၊ ကျန်ပိုင်း လော့နဲ့ ခရီးသည် တောင်တက်သူတို့မှာ ရှင်သန်နေအတွက် ၁၁ ရက်တာ ကြိုးစားခဲ့ရတယ်။
 ၂၀၁၄ နိုဝင်ဘာမှာ National Geographic Society/ The North Face ဟာ ဝမ်လန်ရာဇီတောင်တက်အဖွဲ့ သုံးဦးတဲ့ အလားတူ ကိရိယာတွေကို အသုံးပြုပြီး ခါကာဘိုရာဇီအမြင့်ကို တိုင်းတာရန် အဖွဲ့တစ်ဖွဲ့ကို ထောက်ပံ့စေလွှတ်ခဲ့တယ်။ ၂၀၁၄ အုပ်စုကို ဟိလာရီအိုနေး ဦးဆောင်ကာ၊ မတ်-ဧပြီလအတွင်း ကိုရို ရစ်ချက်၊ ရီနန် အော့ဘာ၊ အမ္မလီ

ကိုနေ (မန်း)
 ဟာရင်းတန်နှင့် တေလာ ရိုးတို့ ပါဝင်တယ်။ ၂၀၁၄ နိုဝင်ဘာ ၇ ရက်မှာ ဂျင်ကင်း၊ ရစ်ချက်နှင့် အော့ဘာတို့ နောက်ဆုံးအကြိမ် တောင်ထိပ် တက်ရန် ကြိုးစားခဲ့ပေမယ့် အမြင့်မီတာ ၅၇၄၂ (၁၈၈၄၉ ပေ)မှာ ပြန်ဆင်းလာခဲ့ရတယ်။ တောင်ထိပ်ဟာ နောက်ထပ် အမြင့်ပေ ၈၀၀ (၂၄၀ မီတာ) လောက်မှာတည်ရှိလိမ့်မယ်လို့ သူတို့က တွက်ချက်တယ်။ ကမ္ဘာကျော် ဧဝရက်တောင်ကို တက်ခဲ့ဖူးသူ လူငယ်တစ်ဦးပါဝင်တဲ့ မြန်မာတောင်တက်သမား ဝဦးဟာ ကချင်ပြည်နယ်မှာရှိတဲ့ မြန်မာနိုင်ငံ ရဲ့အမြင့်ဆုံး ခါကာဘိုရာဇီ တောင်ထိပ်ကို အရောက်တက်နိုင်ဖို့ ကရင်ပြည်နယ်မှာ သီတင်း၂ပတ်ကြာ လေ့ကျင့်ခဲ့ပါတယ်။ လွန်ခဲ့တဲ့ အနှစ်(၂၀)ကျော်က ဂျပန်လူမျိုးတစ်ဦးနဲ့ မြန်မာနိုင်ငံသား တစ်ဦးပါ တဲ့အဖွဲ့က တစ်ကြိမ်သာအောင်မြင်စွာ တက်နိုင်ခဲ့တဲ့ ခါကာဘိုရာဇီ တောင်ကို ဒီလူငယ်တွေတက်ဖို့ ဘယ်လိုမျှော်လင့်ချက်တွေရှိပြီး ဘယ်လို လေ့ကျင့်မှုတွေ လုပ်ပါသလဲဆိုတာကို ထိုစဉ် အေအက်မ်ပီ သတင်းက ဖော်ပြခဲ့ပါတယ်။
 မြန်မာနိုင်ငံရဲ့ မြောက်ဘက်အစွန်ဖျား ကချင်ပြည်နယ်ထဲ မှာရှိတဲ့ ခါကာဘိုရာဇီတောင်ကတော့ အရှေ့တောင်အာရှမှာ အမြင့်ဆုံး တောင်ဖြစ်ပြီး မြန်မာ၊ အိန္ဒိယ၊ တရုတ် ဝန်နိုင်ငံနယ်စပ်မှာ တည်ရှိနေတာပါ။ ၁၉၉၆ ခုနှစ် စက်တင်ဘာလတုန်းက ဂျပန်လူမျိုး Takashi Ozaki နဲ့ ကချင်တိုင်းရင်းသား Awng Tse တို့အဖွဲ့က ခါကာဘိုရာဇီတောင်ကို အောင်မြင်စွာတက်နိုင်ခဲ့ပါတယ်။ အဲဒီ တစ်ကြိမ်နောက်မှာ ကာလရှည်ကြာ ဘယ်သူမှ မတက်နိုင်ခဲ့ဘူး။ အချွန်အတတ်တွေနဲ့ မတ်စောက်တဲ့ ခါကာဘိုရာဇီတောင်ကို အခြားတောင်တက်သမားတွေ တက်ဖို့ကြိုးစား ပေမယ့် တောင်ထိပ်ရောက်တဲ့ထိ မအောင်မြင်ကြတာများပါတယ်။
 ၂၀၁၆ မေလတုန်းက ဧဝရက်တောင်ကို အောင်မြင်စွာ တက် နိုင်ခဲ့တဲ့ ကိုပြည့်ဖြိုးအောင်ဟာ၊ နောက်တော့ အခြား မြန်မာတောင်တက် သမား ဦးနုအတူ အမြင့်ပေပေါင်း (၁၉၂၉၆)ပေရှိတဲ့ ခါကာဘိုရာဇီ တောင်ထိပ်ကို အောင်မြင်စွာတက်နိုင်ဖို့ ကြိုးတင်ပြင်ဆင်တဲ့အနေနဲ့ ကရင်ပြည်နယ်ထဲက ကျောက်တောင်တွေမှာ လေ့ကျင့်ခဲ့ပါတယ်။ ခါကာ

ကိုနေ (မန်း)
 ဘိုရာဇီတောင်ကိုတက်ဖို့ ကြိုးစားမယ့်သူ ဝဦးထဲမှာ ကိုပြည့်ဖြိုးအောင်၊ ကိုအောင်ခိုင်နဲ့ ကိုဇော်ဇင်ခိုင်တို့ ပါဝင်ကြပါတယ်။ ကိုဇော်ဇင်ခိုင်က သူ့ခံယူချက်ကို ပြောပြပါတယ်။
 “ကျွန်တော်တို့ အသက်ရှင်လျက်နဲ့ ပြန်လာနိုင်ပါ့မလား ဆိုတဲ့ အထိ အန္တရာယ်များပါတယ်။ ဒါပေမဲ့ စိတ်ပိုင်း၊ ရုပ်ပိုင်းဆိုင်ရာ နှစ်ခု စလုံး ကျွန်တော်တို့ ပြင်ဆင်ထားပြီး၊ တောင်ထိပ်ရောက်တဲ့ထိ ကြိုးစား တက်မှာပါ။”
 မြန်မာတောင်တက်သမား လူငယ် ဝဦးဟာ ခါကာဘိုရာဇီ တောင်ကိုတက်ဖို့ လွန်ခဲ့တဲ့ တစ်နှစ်ကတည်းက ပြင်ဆင်လာခဲ့တာဖြစ်ပြီး၊ နီပေါနိုင်ငံကို သွားရောက်ပြီး လေ့ကျင့်မှုတွေ လုပ်ထားပါတယ်။ ခါကာဘိုရာဇီဟာ ဧဝရက်တောင်လို မဟုတ်ပဲ ပိုမတ်စောက်တယ်ဆိုပေမယ့် ဧဝရက်တောင်ကို အောင်မြင်စွာတက်ခဲ့ဖူးတဲ့ ကိုပြည့်ဖြိုးအောင်ကတော့ သူတို့အနေနဲ့အောင်မြင်စွာ တက်နိုင်လိမ့်မယ်လို့ ယုံကြည်နေသူပါ။ “ကိုယ့်မှာပိုက်ဆံရှိရင် တခြားတောင်တက်လမ်းပြတွေရဲ့ အကူအညီနဲ့ ကမ္ဘာ့အမြင့်ဆုံး ဧဝရက်တောင်ထိပ်ကို ရောက်အောင် တက်နိုင်သေး တာပဲလေ။ ဒီနည်းနဲ့ အသက်(၇၀)ကျော်အရွယ်တွေတောင် ဧဝရက် တောင်ကို တက်နိုင်ခဲ့ပါတယ်”
 သူတို့ဟာ အောက်စီဂျင် နည်းနည်းပဲရတဲ့ အချိန်မျိုးမှာ အသက် ရှင်နေနိုင်အောင်လို့ လေ့ကျင့်မှုတွေလုပ်ကြပါတယ်။ လက်တွေ့မှာ ခါကာဘိုရာဇီတောင်ထိပ်ကို ရောက်သွားကြမယ်ဆိုရင် ဒီတောင်ဟာ အရှေ့ တောင်အာရှမှာ အမြင့်ဆုံးလားဆိုတာကို GPS စနစ်သုံးပြီး ကိုယ်တိုင်အ တည်ပြုနိုင်မှာ ဖြစ်တယ်လို့ ဆိုပါတယ်။ ၁၉၉၆ တုန်းက ဂျပန်-မြန်မာ ပူးတွဲတက်ခဲ့ပေမယ့် ဒီတစ်ခေါက် ခါကာဘိုရာဇီကိုတက်မယ့်သူအားလုံး ဟာ မြန်မာနိုင်ငံသားတွေချည်းပဲ ဖြစ်တယ်လို့ ကိုဇော်ဇင်ခိုင်က ပြောခဲ့ ပါတယ်။
 “ကျွန်တော်တို့ မြန်မာနိုင်ငံသားတွေမှာလည်း အစွမ်းအစ ရှိတယ်ဆိုတာကို ပြချင်တာပါ။ ခါကာဘိုရာဇီ ထောင်ထိပ်မှာ ကျွန်တော် တို့နိုင်ငံရဲ့အလံကို သွားပြီး စိုက်ထူချင်ပါတယ်”

ကိုနေ (မန်း)
 ၂၀၁၄ ဩဂုတ်လတုန်းက မြန်မာတောင်တက် သမား ကိုအောင်မြင်မြတ်နဲ့ ကိုဝေယံမင်းသူတို့ အဖွဲ့ဟာ ခါကာဘိုရာဇီ တောင် ထိပ်ကို တက်ဖို့ကြိုးစားရင်း ရာသီဥတုဆိုးဝါးတာကြောင့် နောက်တန်း စခန်းနဲ့ ရေဒီယိုစကားပြောစက် အဆက်ပြတ်သွားပြီး ကယ်ဆယ်ရေးအ ဖွဲ့တွေ စေလွှတ်ရှာဖွေခဲ့ပေမယ့် ပြန်ရှာမတွေ့တော့ဘဲ သူတို့ကို ကယ် ဆယ်ဖို့သွားတဲ့ ရဟတ်ယာဉ်လည်း ပျက်ကျပြီး လေယာဉ်မှူးတစ်ဦး သေဆုံးခဲ့ရပါတယ်။
 ကချင်မျိုးနွယ်စု တစ်ခုဖြစ်တဲ့ ရဝမ်လူမျိုးတွေရဲ့ ဘာသာ စကားဖြစ်တဲ့ ခါကာဘိုရာဇီဆိုတာက အဓိပ္ပာယ်ကတော့ အသံထွက် တဲ့တောင်လို့ ဆိုလိုတာပါ။ နှင်းတွေဖုံးလွှမ်းနေလေ့ရှိတဲ့ ဒီတောင်ဟာ ဟိမဝန္တာတောင်တန်းကြီးနဲ့ ဆက်နွယ်နေတယ်ဆိုပေမဲ့ တောင်တန်းတွေ ပတ်လည် သွယ်တန်းပိုင်းဖွဲ့နေတာမျိုးမဟုတ်ဘဲ မတ်စောက်ပြီး အထီး တည်း တည်ရှိနေတဲ့တောင်လည်းဖြစ်ပါတယ်။